

[5th November 1965]

**கனம் திரு. வெ. ராமைய்யா :** தாசில்தார்களுக்கு மட்டுந்தான் கொடுக்க வேண்டும் என்கிற கொள்கையை அரசாங்கம் ஏற்றுக் கொண்டிருக்கிறது.

**திரு. மீ. கலியாணசுந்தரம் :** நம்முடைய ராஜ்யத்தில் சுமார் 550 தாலுக்காக்கள் இருக்கின்றன. இப்பொழுது மூன்று வருஷங்களுக்குள் எல்லாத் தாலுக்கா தாசில்தார்களுக்கும் ஜீப் கொடுத்து விடப் போவதாகச் சொன்னார்கள். முதல் வருஷத்தில் 19 ஜீப்கள் வாங்குவதற்கு அனுமதி வழங்கப்பட்டிருப்பதாகக் கூறினார்கள். இது மூன்று ஆண்டுகளுக்குள்ளே முடிந்து விடுமா அல்லது, அதுவும் நெருக்கடி காரணமாக ஒத்திபோடப்படுமா?

**கனம் திரு. வெ. ராமைய்யா :** நெருக்கடி காரணமாக என்ன ஏற்படும் என்பதை நான் இப்பொழுது சொல்வதற்கில்லை. இப்பொழுது இருக்கக்கூடிய ப்ரொக்ராமின்படி, மூன்று வருஷங்களிலே கொடுக்கப்படும். முதல் வருஷத்திலே 19 தாசில்தார்களுக்குக் கொடுக்கத்தான் முடிவு எடுத்திருக்கிறோம்.

**திரு. அ. கு. சுப்பையா :** இந்த 19 ஜீப்கள் எந்த எந்த மாவட்டங்களுக்கு எத்தனை வீதம் கொடுக்கப்பட்டிருக்கின்றன என்பதை அமைச்சர் அவர்கள் கூறுவார்களா?

**கனம் திரு. வெ. ராமைய்யா :** இதெல்லாம் எல்லா ஜில்லாக்களுக்கும் கொடுக்கக்கூடிய முறையிலேதான் பங்கு போட்டுக் கொடுப்பார்கள்.

### தீ விபத்துக்கள்.

\* 305 கேள்வி—**திரு. இராம. அரங்கண்ணல் :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) 1965-ம் ஆண்டு மே, ஜூன் ஆகிய மாதங்களில் சென்னை நகரில் எந்தெந்த இடங்களில் எத்தனை தீ விபத்துக்கள் ஏற்பட்டன?

(இ) தீ விபத்தினால் பாதிக்கப்பட்டவர்களுக்கு ஒவ்வொரு இடங்களிலும் அரசாங்கம் வழங்கிய உதவித் தொகை என்ன?

**THE HON. SRI V. RAMAIAH :** (a) There were 23 fire accidents in Madras City during May and June 1965. Major accidents took place in Thirunavukkarasu Thottam, Tondiarpet, Beemannahpet and Perambur.

(b) A sum of Rs. 300 was sanctioned to the victims of the fire accident at Thirunavukkarasu Thottam, Tondiarpet on 22nd May 1965, a sum of Rs. 1,220 to the victims of fire accident at Beemannahpet on 22nd May 1965 and a sum of Rs. 310 to the victims of fire accident at Perambur on 30th June 1965.

**MR. SPEAKER :** I hope the House agrees to extend the time for Question Hour.